

## اسلامی تحریک نے الجزیرا کے عوام کے دل کس طرح جیتے؟

ترجمہ و تدوین: مسلم سجاد

دسمبر ۱۹۹۱ میں الجزیرا کے انتخابات میں اسلامک سالونیئن فرنٹ نے غیر معمولی کامیابی حاصل کی۔ انتخابی نتائج کے ثمرات سے فرنٹ کو محروم کرنے کے لیے فوج نے "مغرب کی "جمہوریت نواز" طاقتوں کی پشت پناہی سے 'عوامی طاقت کو کچلنے کے لیے قلم و ستم کی کارروائیاں شروع کر رکھی ہیں۔ "۳ ہزار افراد ہلاک ہو چکے ہیں اور ۳۶۰ "Militants" (تشدید پسندوں) کو مزائے سوت ستائی جا چکی ہے" (اگست '۳ دسمبر ۱۹۹۳)۔ یہ کشمکش جاری ہے۔ اس موقع پر مطالعہ کا ایک پہلو یہ بھی ہے کہ اسلامک فرنٹ نے عوام کی یہ حمایت کس طرح حاصل کی۔ یقیناً دنیا کے دوسرے ملکوں میں غلط اسلام کے لیے جدوجہد کرنے والی تحریکیں اس سے بہت کچھ سیکھ سکتی ہیں۔

پیرس کے ایک تحقیقی ادارہ سے وابستہ خاتون ربیہ بقرہ الجزیرا کے ایک شہر تلمسان میں گزشتہ ۱۳ سال سے تحقیقاتی سرگرمیوں میں مصروف ہیں۔ اسلامی تحریک سے ان کا پہلا رابطہ مقامی مقامی انجمنوں کی صورت میں ہوا۔ ان خاتون نے ۱۹۹۰ کے بلدیاتی انتخابات کی مہم کا خود مشاہدہ کیا۔

اب سیاسی سرگرمیاں بند ہیں، فرنٹ پر پابندی ہے، لیکن الجزیرا میں اسلام کا تحریکی عمل نمایاں طور پر دیکھا جاسکتا ہے۔ ربیہ بقرہ نے 'رسالہ مل ایٹ رپورٹ کے نمائندے سے ملاقات میں' اس قصبے کے بارہ میں جو تفصیلات بتائی ہیں، ان سے شہری علاقوں میں اسلامی تحریک کے کام کرنے کے وہ طریقے سامنے آتے ہیں جن کے ذریعے لوگوں کے دل اس تحریک کے ساتھ ہو گئے۔ اسے انتخابات میں کامیابی حاصل ہوئی، اور یہی لوگ اب فوجی آمریت کے خلاف ان کے شانہ بشانہ اٹھ کھڑے ہوئے ہیں، اور ہر طرح کے مظالم برداشت کر رہے ہیں۔

تلمسان، الجزیرا کے شمال میں، مراکش کی سرحد سے قریب، پورے دو لاکھ آبادی کا ایک شہر ہے۔ یہ ایک پہاڑی کے ساتھ ساتھ آباد ہے۔ وسط میں ایک قدیم شہر ہے، اور اس کے گرد بکشاہہ سڑکوں اور خوبصورت عمارات والا نیا شہر ہے، جو فراہمی دور میں تعمیر ہوا۔ شہر کے چاروں طرف

نئے رہائشی علاقے زیر تعمیر ہیں۔ اس کے علاوہ وہ علاقے ہیں جہاں لوگوں نے خود ناجائز بستیاں آباد کر لی ہیں۔ ایسی ہی ایک بڑی بستی بودین ہے، جہاں کی آبادی ۳۰ ہزار ہے۔

قدیم شہر میں بیشتر مزدور اور کام کاج کرنے والے آباد ہیں، لیکن صاحب حیثیت افراد کی بھی اچھی خاصی تعداد ہے۔ بنگلوں میں اعلیٰ سرکاری افسران اور خاندانی امرا رہتے ہیں۔ نئے رہائشی علاقوں میں انجینئرز، ڈاکٹرز اور دیگر مڈ کلاس کے لوگ رہائش پذیر ہیں۔ بودین میں تین طرح کی آبادی ہے۔ صحرا سے آنے والے، قدیم شہر میں آبادی بڑھنے پر وہاں سے آنے والے، اور وہ سب جن کے پاس رہنے کی کوئی جگہ نہیں تھی۔ یہ سب یہاں آکر آباد ہو گئے اور اپنے اپنے مکان بنا لیے۔ یہ سب زیادہ تر بہت غریب ہیں۔ لیکن ان کی اولاد میں سے جنہوں نے کامیابی حاصل کر لی، وہ استاد بنے یا مختلف اداروں میں ملازم ہو گئے۔

اس قصبہ کے لوگوں کے مسائل وہی ہیں جو الہیرا میں کسی اور جگہ کے لوگوں کے ہیں۔ مکانات کی بے حد قلت ہے، اور آبادی میں اضافہ کی رفتار تیز ہے۔ بڑے بڑے مکانات میں صرف ۲-۳ افراد، لیکن قدیم شہر میں ایک ایک کمرے میں ۱۵-۲۰ افراد تک رہتے ہیں۔

دوسرا بڑا مسئلہ بے روزگاری ہے۔ قصبہ میں ایکسٹرا گنس، ٹیکسٹائل اور دوسری کئی صنعتیں قائم ہیں۔ ان کارخانوں میں آزادی کے بعد پہلی نسل کو ملازمتیں مل گئیں۔ مگر اب نئے مواقع پیدا نہیں ہو رہے۔ نئے نوجوان بیشتر بے روزگار ہیں۔ حکومت نے بوجھ سنٹر اور کلچرل سنٹر قائم کیے، لیکن ان میں قواعد و ضوابط کی اتنی بھرمار ہے کہ نوجوان گھٹن محسوس کرتے ہیں۔

قدیم شہر میں چلا پھرا جائے تو بعض علاقے نوجوانوں سے بھرے ہوئے نظر آتے ہیں۔ تاثر یہ ہوتا ہے کہ کوئی تقریب ہے۔ ایک نوجوان سے پوچھا کہ گھر سے باہر وہ دن بھر کیا کرتا ہے؟ اس نے جواب دیا کہ وہ اپنے مقررہ ریسٹوران جا کر کافی پیتا ہے اور دوستوں سے ملتا ہے۔ پھر ریسٹوران سے باہر آتا ہے، شہر کا چکر لگاتا ہے۔ پھر ریسٹوران جا کر دوسرے دوستوں کے ساتھ کافی پیتا ہے۔ پھر دوپہر تک ایسے ہی گھومتا پھرتا رہتا ہے۔

خواتین اور لڑکیاں عام طور پر گھروں سے باہر نہیں آتیں۔ یونیورسٹی کے آس پاس چند ہوٹل ایسے ہیں جہاں وہ جا سکتی ہیں۔ بعض پر بورڈ لکھاٹے گا "دوسری منزل فیملی کے لیے"۔ لیکن اندرون شہر ایسا ممکن نہیں ہے۔ ملازمت پیشہ خواتین بس آنے جانے کے لیے نکلتی ہیں۔ بعض کو چھٹیروانی اور آوازے بھی سنا پڑتے ہیں۔ جو باہر جاتی ہیں، ڈاکٹرز کے پاس، رشتہ داروں سے ملنے یا مزار پر زیارت کے لیے، وہ پردہ میں ہوتی ہیں، اور کوئی محرم ان کے ساتھ ہوتا ہے۔

اس ماحول میں اسلامک سالویشن فرنٹ کے کارکنوں نے کس کس طرح کیا کام کیے، اس کی ایک جھلک درج ذیل مکالمہ میں ملتی ہے۔ (م - س)

بظاہر اسلامی تحریک نے نوجوانوں کی توانائی سے کام لیا۔ یہ کس طرح ہوا؟

سب سے پہلے تو یہ ہوا کہ بودین جیسے علاقوں میں، جو سنگین مسائل کا شکار تھے، مقامی فلاحی، رفاہی انجمنیں وجود میں آئیں۔ اسلامی تحریک سے پہلے ہی مسجد کا سیاسی سے زیادہ معاشرتی کردار تھا۔ مقامی جھگڑوں کا تصفیہ یہاں کیا جاتا تھا، خاندانوں کو یہاں سے مالی مدد مل جاتی تھی۔ بودین جیسی غریب آبادیوں میں باہمی امداد کی اپنی روایت ہے۔ مکان تعمیر ہوتا ہے تو پورا محلہ کام میں لگ جاتا ہے۔ ان انجمنوں کی بنیاد اسی روایت سے پڑی۔ بودین میں انجمن نے پہلا کام یہ کیا کہ گھر گھر سے چندہ جمع کر کے مسجد کی تعمیر کی، اور اس کے لیے آرائش و زیبائش کا انتظام کیا۔

ان انجمنوں کی سرگرمیوں میں کن لوگوں نے حصہ لیا؟

یونہی جھٹی کے طلبہ، بیروزگار نوجوان، اور ایسے افراد جو ماضی میں غلط راستوں پر چلتے رہے ہوں، سب ممبر محلہ کے افراد تھے۔ دفتر محلہ میں تھا۔ لیڈر بھی محلے ہی کا فرد تھا۔ مرکزی تنظیم بعد میں آئی۔ معاشرتی معاملات کو منضبط کرنے میں، مسجد کے کردار سے، محلہ وار انجمنوں کے نیم منظم نظام سے ہوتے ہوئے، ایک قومی تنظیم تک، فطری ارتقا کا عمل ہوا۔ ۱۹۸۹ میں سالویشن فرنٹ کے قانونی طور پر وجود میں آنے کے بعد، مقامی انجمنوں کو اس میں شامل کرنا مشکل نہ رہا۔ فرنٹ کو بس یہی کرنا پڑا کہ انہیں نظریاتی اور سیاسی طور پر اپنا حصہ بنا لے۔ کام وہ پہلے ہی کر رہے تھے۔

مسجد بنانے کے بعد پھر کیا کیا؟

۱۹۹۰ میں فرنٹ کے بلدیاتی انتخابات جیت لینے کے بعد، ان کا کام بہت بڑھ گیا۔ مثال کے طور پر، ایک محلہ، سیدی سعید، میں انجمن نے رہائشی علاقہ میں صفائی کا کام شروع کر دیا۔ ان علاقوں کا حال یہ ہے کہ آپ باہر جا کر آئیں تو جوتوں میں ۵۰ کلو کچڑ لگ جاتی ہے۔ اسلامی گروپوں نے درخت لگانے اور گلاب کی جھاڑیاں لگانے کا کام اپنے ذمہ لیا۔ ایک ہرا بھرا علاقہ سب کی نظروں کے سامنے آ گیا۔ انہوں نے دکانوں اور مکالوں کے سامنے کے حصے پینٹ کر دیے۔ ایک میدان کو فٹ پل گراؤنڈ بنا دیا، گول کے کعبے لگا دیے، اور روزانہ صفائی کرنے لگے۔ ان علاقوں میں گھروں کا کچرا باہر پھینک دیا جاتا تھا، اور وہیں بچے کھیلتے تھے۔ بلدیہ کے ذریعے انہوں

نے کوڑے کے ڈرم اور ڈسکن کا انتظام کیا۔ اب ہر روز گاڑی آتی ہے اور کوڑا لے جاتی ہے۔ سیدی سعید میں محلہ کمیٹی میں یونیورسٹی کا ایک طالب علم تھا۔ جب وہ دیکھتا کہ کوئی بچہ کسی پودے پر اپنی کارروائی کرنے والا ہے تو وہ اس کے قریب جاتا اور اس سے کہتا "نہ نہ! یہ ایک پودا ہے جو انسان کی طرح جیتا ہے۔ اللہ پسند نہیں کرتا کہ تم اسے نقصان پہنچاؤ۔" اس طرح انھوں نے بچوں میں پودوں کے بارہ میں شعور بیدار کیا، لیکن مذہب کے حوالے سے۔

خود مسجد میں تبدیلیاں کس طرح آئیں؟

شہر کی تمام بڑی مساجد حکومت کے زیر انتظام ہیں۔ اماموں کا تقرر حکومت کرتی ہے۔ جمعہ کا خطبہ ہر ہفتہ وزارت مذہبی امور کی طرف سے موصول ہوتا ہے۔ اسلامی تحریک کے لوگوں نے بڑی مساجد پر قبضہ کرنے کی کوشش نہیں کی۔ لیکن شہر کے آس پاس کے علاقوں کی مسجدیں، دراصل صرف نماز پڑھنے کی کچی پکی جگہیں تھیں۔ یہاں انھوں نے چندہ جمع کر کے، مل جل کر مسجد کی تعمیر کی۔ اس کی دیکھ بھال کے لیے رقم کا انتظام کیا۔ اب یہ ان کی مسجد تھی۔ چنانچہ انھوں نے یہاں اپنا امام مقرر کر دیا۔

ان مسجدوں میں امام حکومت نے مقرر نہیں کیے؟

دراصل غذا اور مکانوں کی طرح، اماموں کی بھی قلت ہے۔ حکومت مساجد کی بڑھتی ہوئی تعداد کا ساتھ نہ دے سکی۔ ان کے پاس امام مقرر کرنے کے لیے افراد نہ تھے۔ اسلامی تحریک کے لوگوں نے یہ کسر پوری کر دی۔ بلدیاتی انتخابات کے بعد وہ ساری مسجدوں میں پھیل گئے۔

جون ۱۹۹۰ میں مجھے فرنٹ کے میئر کے دفتر جانے کا اتفاق ہوا۔ میرے سامنے میکنیکل ڈائریکٹر داخل ہوا۔ میئر نے اس سے ایسا نقشہ تیار کرنے کے لیے کہا، جس میں تمام مساجد پر سرخ نشان ہو۔ ڈائریکٹر نے کہا "مسجدوں پر کیوں نشان لگائیں؟ اور بہت مسائل ہیں۔" میئر نے کہا "میں سب سے پہلے یہ جانتا چاہتا ہوں کہ کن محلوں میں مسجدیں ہیں، کل کتنی مسجدیں ہیں، اور یہ کہاں واقع ہیں۔" مسجد ان کی کلید تھی۔

پھر بچوں کا معاملہ تھا۔ سکول جانے سے قبل کی '۵' ۶ سال کی، عمر کے بچے مسجد کے قرآن سکول میں زیادہ بڑی تعداد میں جانے لگے تھے۔

کیا یہ کوئی نئی بات تھی؟

حکومت ہر جگہ کے لیے قرآنی ٹیچر مہیا نہیں کر سکتی تھی۔ فرنٹ کے پاس ایسے رضاکار تھے

جو مفت پڑھاتے تھے۔ چنانچہ جب والدین مسجد میں نماز پڑھ رہے ہوتے تھے، تو ان کے بچے قرآن سکول میں ہوتے تھے۔ آپہ اندازہ نہیں کر سکتے کہ بچوں کی مائیں اس بات سے کتنا خوش ہوتی تھیں، کہ ان کے بچے مٹی اور کچھڑ میں کھیلنے کے بجائے مسجد جاتے ہیں۔ والدین کو یہ بھی اچھا لگتا تھا کہ ان کے بچے سکول جانے سے پہلے کچھ سیکھ رہے ہیں۔ اور اسلامی تحریک کے لوگ یہ جانتے تھے کہ بچوں کے لیے ٹی وی پر کئی ماؤز دیکھنے کے بجائے قرآن پڑھنا زیادہ اچھا ہے۔

اور بڑے بچوں کے لیے کیا کیا؟

کچھ خاص اوقات میں، یہی قرآن سکول، پرائمری اور ہائی سکول کے طلبہ کے لیے کوچنگ سنٹر میں تبدیل ہو جاتا تھا۔ اسلامی تحریک کے افراد، قریب کے محلے کے یونیورسٹی کے طالب علم اور سکول ٹیچرز سے ریاضی، فزکس یا کسی بھی مضمون کی کلاسیں لگواتے تھے۔ ان طلبہ کے لیے مفت کوچنگ بہت بڑی مدد تھی۔

کیا یونیورسٹی کے طالب علم اور ٹیچرز یہ خدمات کسی مذہبی جذبے سے انجام دیتے تھے؟

ان میں سے بیشتر اسلامی تحریک سے وابستہ تھے، لیکن سب نہیں۔ میں ایسے بہت سے نوجوانوں سے ملی جو پڑھا رہے تھے، یا خود پڑھ رہے تھے، اور ان کا اسلامی تحریک سے کوئی تعلق نہ تھا۔ بہت سے دوسرے ایسے تھے جنہوں نے اپنے آپ کو بس تحریک کی رو میں چلنا پایا۔ اسلامی تحریک نے بے روزگار نوجوانوں یا غلط راستوں پر چلے جانے والے نوجوانوں کے لیے سرگرمیاں تلاش کرنے کو اپنا کام سمجھا۔ یہ رضاکارانہ بھی ہوتی تھیں اور ایسی بھی جن سے وہ کچھ پیسہ بھی کما سکتے تھے۔ انہوں نے ان کو ایسی چھوٹی چھوٹی دکانیں بنا کر دیں، جہاں وہ اخبارات، پھل، سبزیاں یا پرفیوم فروخت کرتے تھے۔

یہ انہوں نے کس طرح کیا؟

سیدی سعید میں ایک مارکیٹ زیر تعمیر تھی۔ یہ ایک سرکاری منصوبہ تھا۔ جب بلدیہ کے اختیارات فرٹ کوٹے تو انہوں نے اس منصوبہ کو اپنے ہاتھ میں لیا۔ بنیادیں پڑ چکی تھیں۔ اسلامی تحریک کے لوگوں نے اس پر دکانیں بنا کر بیروزگار لوگوں کو دے دیں۔ یقیناً اس فرسٹ میں وہ نوجوان تھے جنہیں اسلامی تحریک اپنا ہمنوا سمجھتی تھی۔

اس عمل کی اہمیت دیکھیں۔ اسلامی تحریک کے لوگوں کو ایک خالی جگہ ملی، جہاں کئی برس پہلے سپرمارکیٹ کی بنیاد ڈالی گئی تھی لیکن وہ بن نہ سکی تھی۔ پھر تھوڑے ہی عرصے میں دکانیں

ہیں اور تجارت شروع ہو گئی۔ ایک کھلی جگہ پر ایک ٹھوس حقیقت — ہر وقت پورے علاقے کے لوگوں کی نظروں میں تھی۔

کیا انہوں نے اس منصب کو مذہبی رنگ دینے کی کوشش کی؟

منصب کی ذمہ دار بلدیہ تھی، لیکن اس کی اقلتاجی تقریبات مسجد میں ہوئیں۔ انہوں نے اس کی بڑی فکر کی — اگرچہ منصب سیکولر تھا — کہ اس کی اقلتاجی تقریب بالکل مذہبی ہو۔ بلدیاتی انتخابات کے ۳ ماہ بعد ۱۹۹۰ میں یہ کام ہوا اور ۱۹۹۱ میں جب میں وہاں سے آئی تو اس وقت بھی یہ لوگوں کا موضوع گفتگو تھا۔

اسلامی فرنٹ نے اس طرح کے منصوبوں کے لیے وسائل کہاں سے حاصل کیے۔ کیا فرنٹ کی بلدیات

کو بھی دوسری بلدیات کی طرح حکومت سے رقوم ملیں؟

حکومت کے پیش نظر تو یہ تھا کہ بلدیات کے بجٹ کم کر کے انہیں فیروٹر بنا دیں۔ ”ہم بجٹ میں کمی کر دیں گے۔ حالات مزید خراب ہو جائیں گے۔ جن لوگوں نے فرنٹ کو منتخب کیا ہے، انہیں احساس ہو گا کہ انہیں کچھ بھی نہیں ملا ہے۔“ لیکن امدادی ادارے آگے آئے اور انہوں نے فرنٹ پر کوئی الزام نہ آنے دیا۔ فرنٹ کے لوگ نا تجربہ کار تھے اور ان کے پاس وسائل بھی نہ تھے۔ ان اداروں نے محلوں میں ہر شخص پر اچھی طرح واضح کر دیا کہ شہر کے کام کرنے کے لیے فرنٹ کو بجٹ حکومت نے نہیں دیا ہے۔

کیا امدادی ادارے اور فرنٹ، مختلف ادارے تھے؟

ایک محلے میں فرنٹ کے مخلص کارکنوں کا ایک گھرانہ ہوتا ہے، جو لقمہ کے لیے بنیاد کا کام کرتا ہے۔ یہ گروپ، امدادی اداروں کے ساتھ کام کرتے تھے، جو زیادہ وسیع اور کھلے ہوتے تھے اور جن میں، عام مقامی لوگوں کے ساتھ ساتھ، سرگرم کارکن بھی شامل ہوتے تھے۔ بلدیاتی انتخابات کے لیے یہ کارکن کھڑے کیے جاتے تھے اور یہ انہیں ان کی حمایت کرتی تھیں۔

بلدیہ کو اپنے کام کرنے کے لیے رقم کہاں سے ملی؟

بلدیہ، قانونی طور پر، کسی نجی ذریعہ سے یا غیر ملکی حکومت سے مدد نہیں لے سکتی تھی۔ لیکن یہ امدادی ادارے لے سکتے تھے۔ رقوم کی فراہمی کا کام کئی سطحوں پر ہوا۔ مقامی طور پر، گھر گھر جا کر چندو کیا گیا۔ تاجروں سے بہت مدد ملی۔ تلمسان میں مساجد اور ایسے خیراتی ادارے ہیں جو مقامی صاحب حیثیت لوگوں کے اختیار میں تھے۔ یہ جلد دولت حاصل کرنا چاہتے تھے۔ حکومت

نے پابندیاں لگا کر ان کا راستہ روک رکھا تھا۔ بڑے صنعت کار تھے، جو قواعد و ضوابط کی وجہ سے آگے نہیں بڑھ پا رہے تھے۔ ان سب نے فرنٹ کی حمایت کی، اس لیے کہ فرنٹ نے ٹیکس کم کرنے، اور ایشیا کی تیاری کے سلسلہ میں ضابطے ختم کرنے کا وعدہ کیا تھا۔ فرنٹ کو رقم کی پریشانی نہ تھی۔ ان کے پاس اپنے منصوبوں کی تکمیل کے لیے ہمیشہ رقم ہوتی تھی۔

مثال کے طور پر تلہمان میں سب سے بڑے چوک کے درمیان سے جو سڑک گزرتی تھی، حکومت نے اس سڑک کو ختم کر کے درمیان میں ایک بڑا قطعہ اور اس کے درمیان ایک فوارہ بنا دیا۔ ٹریفک چاروں طرف چلنے لگی۔ فرنٹ نے آتے ہی کہا کہ اس کا کیا فائدہ ہے۔ انہوں نے دو دن میں فوارہ گرا دیا۔ دوبارہ سڑک بنا دی، اور ٹریفک پھر پہلے کی طرح چلنے لگی۔ جس بلدیہ کے پاس پیسے نہ ہوں، وہ اتنی جلدی یہ سب کچھ کیسے کر سکتی ہے۔ انہوں نے لوگوں سے رضاکارانہ مدد کی اپیل کی، لیکن دو بڑی تعمیراتی کمپنیوں نے بھی مدد کی۔ ضرور یہ فرنٹ کی ہمدردیوں کی، اس لیے کہ انہوں نے یہ کام بغیر پیسے کے کیا۔

میں فرنٹ کی مستعدی اور کارکردگی سے بے حد متاثر ہوا ہوں۔

ان نوجوانوں سے مل کر ہر شخص ان کے غیر معمولی نظم، اور ان کے مقامی اداروں کی غیر معمولی کارکردگی سے متاثر ہوتا ہے۔ انتخابی مہم میں ہم نے یہی مستعدی، تحرک اور کارکردگی دیکھی۔ وہ ہر وقت ہر جگہ موجود تھے۔

اس جوش و جذبہ کی کیا وجہ ہے؟

تحریکِ اسلامی کے لوگوں کو کام کا خالی میدان ملا۔ ایک گیا گزرا، پستی کا شکار معاشرہ، لوگ ناامید اور مایوس۔ لوگوں کو اس چیز کی ضرورت تھی۔ وہ پیاسے تھے۔

فرنٹ نے انتخابی مہم میں دیانت اور عدل کا سوال اٹھایا۔ سرکاری پارٹی کا باقاعدہ پروگرام تھا: تعمیر مکانات، روزگار اور تعلیم۔ لیکن فرنٹ نے کہا، ہم آپ سے کوئی وعدہ نہیں کرتے۔ ہم ایک ایسی ریاست بنائیں گے جہاں ہم اسلام پر عمل کریں گے، دیانت اور عدل کا دور دورہ ہوگا۔ اور جب بدعنوانی نہ ہوگی تو وسائل ہاتھ میں ہوں گے۔ اگر عدل ہوگا تو دولت اور مواقع کی منصفانہ تقسیم ہوگی۔ یہ ایک اخلاقی معاہدہ ہے، انتخابی پروگرام نہیں۔

ایک دوسرا اہم عامل بھی تھا۔ فرنٹ نے حاسن مسائل کو چھیڑا۔ مثلاً خواتین کے مسائل، اخلاقی اقدار کے زوال سے متعلق مسائل۔ ان کی طرف باوقار خواتین تھیں، جو اخلاقی اقدار کی محافظ محسوس ہوتی تھیں۔ دوسری طرف شراب خانے تھے۔

کیا فرنٹ کے اخلاقی تصورات مردوں کے علاوہ عورتوں کے لیے بھی موثر ثابت ہوئے؟  
یہ بڑی عجیب بات ہے کہ گو پارٹی خواتین کی آزادی کو بہت مصدود کرنے کی حامی ہے، لیکن  
یونیورسٹی طالبات سمیت مخلص کارکن خواتین نے امدادی اداروں میں اور انتخابی مہم میں دل و  
جان سے لگ کر کام کیا۔ اس کی کیا توجیہ کی جائے؟ شاید یہ کہ انہیں پہلے ہی بہت آزادی  
حاصل نہ تھی۔ جب وہ گھر سے باہر نکلتی تھیں، تو خاندان اور معاشرہ کے دباؤ کے علاوہ انہیں  
سڑکوں پر بھی ناخوشگوار حالات کا سامنا کرنا پڑتا تھا۔

اسلامی تحریک کے لوگوں نے ان سے کہا کہ وہ حجاب اختیار کریں۔ والدین اور شوہروں کا  
بھی یہ کہنا تھا، کہ اگر تم یہ نہیں اختیار کرو گی تو کام نہیں کر سکتیں۔ لیکن خواتین نے یہ اپنی  
خوشی سے کیا۔ جو خاتون حجاب اختیار کرتی ہے، وہ تحریک کے لیے نیکی، وقار اور آزادی کی  
علامت بن جاتی ہے۔ حجاب پس کر وہ باہر جاتی ہے، تو اسے چیخڑ خانی کا شکار نہیں ہونا پڑتا۔ کھلی  
جگہوں پر بے کھٹکے آمدورفت اس کے لیے بڑی اہم ہے۔

دسمبر ۱۹۹۱ میں 'انتخابی عمل کے خاتمہ کے بعد' تلمسان میں کیا حالات ہیں؟

جس دن شانلی بن جدید سے جبری استعفیٰ لیا گیا، اس سے اگلے ہی دن میں تلمسان میں  
تھی۔ ایسا محسوس ہوا جیسے سیاسی زندگی ایک دم ٹھہر گئی ہے، جیسے آزادی کی سانس آتے آتے  
ایک دم رک گئی ہے۔ اسلامی تحریک کے لوگوں نے ناقابل یقین صبر و تحمل کا مظاہرہ کیا، جو بعد میں  
ہونے والے کو دیتا، فوجی قبضہ اور فرنٹ پر دارو گیر سے زیادہ اہمیت رکھتا ہے۔ پولیس اور فوج  
نے مسجدوں اور مقامی انجمنوں پر کڑی نظر رکھی۔ انہوں نے انہیں انتہا پسندی اور تشدد کی طرف  
دھکیل دیا۔ اب اسلامی فرنٹ قانونی طور پر موجود نہیں ہے۔ سائیڈ ریٹی فرنٹ کے نام سے ایک  
دوسری پارٹی ہے۔ لیکن اس کی سرگرمیوں پر انتہائی کڑی نگرانی رکھی جاتی ہے۔

فرنٹ کا راستہ غیر جمہوری طریقوں سے روکنے سے فرنٹ کو یہ دعویٰ کرنے کا حق مل گیا کہ سرکاری  
پارٹی (ایف ایل این) کسی طرح بھی اقتدار چھوڑنے کے لیے تیار نہیں ہے۔

۱۹۸۹ میں قیام سے قبل، فرنٹ کی ساری سرگرمیاں زیر زمین تھیں۔ ۱۹۸۹ میں یہ برسر زمین آ گیا۔  
اب انہیں پھر زیر زمین دھکیلا جا رہا ہے، لیکن ان کی سرگرمیاں جاری ہیں۔

(ملل ایسٹ ویڈیو، نومبر دسمبر ۱۹۹۳)